

महाराष्ट्र शासन,  
सामान्य प्रशासन विभाग,  
परिपत्रक क्र.मांक-भाप्रसे-2193-(30/93)-नऊ,  
मंत्रालय, मुंबई 400 032, दिनांक 30 जानेवारी 1993.

प रि प त्र क

सूचना:- सामान्य प्रशासन विभाग परिपत्रक क्र.मांक-भाप्रसे-2187-4029-नऊ, दिनांक 11 जुलै 1988.

या विभागाच्या परिपत्रक क्र.मांक-भाप्रसे-2187-4029-नऊ, दिनांक 11 जुलै, 1988 मध्ये भारतीय प्रशासन सेवेतील अधिका-यांना रजेतील प्रवास सवलत करी देण्यात यावी याबाबत सूचना देण्यात आल्या आहेत. या परिपत्रकातील परिच्छेद 5 मध्ये भारतीय प्रशासन सेवेतील अधिका-यांनी धारण केलेले पद आणि सदर पदधारक अधिका-यास नैमित्तिक रजा व त्या नैमित्तिक रजेच्या कालावधीत रजा प्रवास सवलत उपभोगण्यास परवानगी देण्यास सक्षम असणा-या प्राधिका-यांची यादी देण्यात आली आहे. तथापि या यादीत, विविध मंत्रालयीन विभागांच्या प्रशासकीय नियंत्रणाखालील विभाग प्रमुखांच्या/प्रादेशिक कार्यालय प्रमुखांच्या कार्यालयाच्या आस्थापनेवर कार्यरत असणा-या भारतीय प्रशासन सेवेतील अधिका-यांना नैमित्तिक रजा व त्या नैमित्तिक रजेच्या कालावधीत रजा प्रवास सवलत उपभोगण्यास परवानगी देण्यास कोणता प्राधिकारी सक्षम आहे हे स्पष्ट होत नव्हते.

2. याबाबतीत सुस्पष्टता आणण्यासाठी आता असे स्पष्ट करण्यात येते की, विविध मंत्रालयीन विभागांच्या प्रशासकीय नियंत्रणाखालील विभाग प्रमुखांच्या/प्रादेशिक कार्यालय प्रमुखांच्या आस्थापनेवर कार्यरत असणा-या भारतीय प्रशासन सेवेतील अधिका-यांना नैमित्तिक रजा मंजूर करण्यास व अशा मंजूर केलेल्या नैमित्तिक रजेच्या कालावधीत संबंधित भारतीय प्रशासन सेवेतील अधिका-यास नियमानुसार अनुज्ञेय "रजा प्रवास सवलत" मंजूर करण्यास संबंधित विभाग प्रमुख किंवा प्रादेशिक कार्यालय प्रमुख सक्षम प्राधिकारी राहतील.

उदाहरणार्थ :-

भारतीय प्रशासन सेवेतील अधिका-यांना धारण केलेले पद

सक्षम प्राधिकारी

विक्रीकर उप आयुक्त.

विक्रीकर आयुक्त, मुंबई.

3. आणखी असेही स्पष्ट करण्यात येते की, भारतीय प्रशासन सेवेतील अधिका-यांना, नैमित्तिक रजेच्या कालावधीत रजा प्रवास सवलत उपभोगण्यास परवानगी/मंजुरी देण्यास सक्षम असलेले प्राधिकारी अशा अधिका-यांच्या कुटुंबियांना, संबंधित अधिका-यासमवेत किंवा अन्यथा केवळ कुटुंबियांना स्वतंत्रपणे (एकत्रित किंवा निरनिराळ्या वेळी) रजा प्रवास सवलत (स्वग्रामी किंवा भारतात कुठेही, जसे नियमानुसार अनुज्ञेय असेल तसे) उपभोगण्यास विहीत अटीच्या व शर्तीच्या अधीन राहून परवानगी/मंजुरी देण्यासाठी सक्षम राहतील. मात्र अशा आदेशांच्या प्रती कार्यासन-9 व कार्यासन-10, सामान्य प्रशासन विभाग यांच्याकडे पाठविणे अनिवार्य राहिल याची प्रकर्षाने नोंद घेण्यात यावी.

महाराष्ट्राचे राज्यपाल यांच्या आदेशानुसार व नावाने,

दिनकर पत्की,

अवर सचिव, महाराष्ट्र शासन.

प्रति

- 1 राज्यपाल यांचे सचिव,
- 2 मुख्य मंत्री यांचे सचिव,
- 3 मुख्य सचिव/अपर मुख्य सचिवांचे स्वीय सहायक,
- 4 महालेखापाल (लेखा व अनुज्ञेयता), एक, महाराष्ट्र, मुंबई 400 020,
- 5 महालेखापाल (लेखा परीक्षा), एक, महाराष्ट्र, मुंबई 400 020,
- 6 महालेखापाल (लेखा व अनुज्ञेयता), दोन, महाराष्ट्र, नागपूर,
- 7 महालेखापाल (लेखा परीक्षा), दोन, महाराष्ट्र, नागपूर,
- 8 अधिदान व लेखा अधिकारी, मुंबई,
- 9 निवारी लेखा परीक्षा अधिकारी, मुंबई,
- 10 सर्व जिल्हा कोषागार अधिकारी,
- 11 सर्वविशेष सचिव, अपर सचिव, सचिव, मंत्रालय, मुंबई,
- 12 सर्वविभागीय आयुक्त,
- 13 सर्व जिल्हाधिकारी,
- 14 सर्व जिल्हा परिषदांचे मुख्य कार्यकारी अधिकारी,
- 15 महसूल व वन विभाग/फ-7, मंत्रालय, मुंबई,
- 16 गृह विभाग/पोस्ट-1, मंत्रालय, मुंबई,
- 17 वित्त विभाग/सेवा-5, मंत्रालय, मुंबई,
- 18 सामान्य प्रशासन विभाग/कार्यासन-10, मंत्रालय, मुंबई,
- 19 मंत्रालयातील सर्वप्रशासकीय विभाग,
- 20 मंत्रालयाच्या विविध प्रशासकीय विभागांच्या प्रशासकीय नियंत्रणाखालील सर्व विभाग प्रमुख व प्रादेशिक कार्यालय प्रमुख,
- 21 महाराष्ट्र राज्याच्या सेवा संवर्गावरील भारतीय प्रशासन सेवेंतील सर्व अधिकारी,
- 22 महाराष्ट्र शासनाच्या अधिपत्याखालील सर्व सार्वजनिक सेवा उपक्रम,
- निवड नसती.